

شہید غیرت، نواسہ رسول سیدنا حسین ابن علی رضی اللہ عنہما

شخصیت و کردار

نواسہ رسول صلی اللہ علیہ وسلم اور برادرِ نبی خلیفہ ثانی عمر فاروق رضی اللہ عنہ، سیدنا حسین رضی اللہ عنہ نجیب الطرفین ہاشمی ہیں۔ آپ کا نسب مبارک ماں والدہ کی طرف سے دوسری جگہ والد کی طرف سے تیسرا پشت میں نبی اکرم صلی اللہ علیہ وسلم سے مل جاتا ہے۔ یہ عجیب حُسن اتفاق ہے کہ سیدنا حسین رضی اللہ عنہ کی والدہ (سیدہ فاطمہ بنت محمد صلی اللہ علیہ وسلم) دادی (فاطمہ بنت اسد بن ہاشم) اور پردادی (فاطمہ بنت عمر بن عائز مخزومیہ) تینوں کا نام ”فاطمہ“ ہے۔

سیدنا حسین رضی اللہ عنہ مشہور قول کے مطابق ۵ ربیع الاول میں مدینہ متوہہ میں پیدا ہوئے اور اکثر شیعہ و سُنّی ارباب سیر و تاریخ نے اس ولادت کو ام المؤمنین سیدہ میمونہ کی حقیقی بین اور حضرت عباس بن عبدالمطلب کی زوجہ متر مام افضل بابہ بنت الحارث رضی اللہ عنہ کے خواب کی نبوی تعبیر اور بشارت کا مصدق قرار دیا ہے۔

ام افضل رضی اللہ عنہا کی خواب دیگر کتب کے علاوہ طبقات ابن سعد، ابن ماجہ، دلائل العقبۃ للیہیقی، مستدرک للحاکم، مشکلۃ اور الاصابہ میں بھی موجود ہے۔ اس روایت کے مطابق ام افضل رضی اللہ عنہا نبی اکرم صلی اللہ علیہ وسلم کی خدمت میں حاضر ہو کر عرض کرتی ہے کہ:

”میں نے رات کو ایک عجیب و غریب خواب دیکھا ہے۔ آپ صلی اللہ علیہ وسلم کے دریافت کرنے پر میں نے کہا کہ آپ صلی اللہ علیہ وسلم کے جسد اطہر کا ایک ٹکڑا کاٹ کر میری گود میں ڈالا گیا۔ اس پر آپ صلی اللہ علیہ نے فرمایا کہ یہ خواب بہت مبارک ہے۔ سیدہ فاطمہ رضی اللہ عنہا کے ہاں لڑکا ہو گا جو تھاری گود میں پروٹ پائے گا۔ چنانچہ حضرت فاطمہ رضی اللہ عنہا کے ہاں حسین رضی اللہ عنہ پیدا ہوئے اور وہ نبی اکرم صلی اللہ علیہ وسلم کے ارشاد کے مطابق میری گود میں آئے۔ (مشکلۃ المصائب، باب: مناقب اہل بیت النبی صلی اللہ علیہ وسلم، ج: ۲، ص: ۵۷۲)

ابن ماجہ کی روایت کے مطابق ام افضل رضی اللہ عنہا نے انہیں (اپنے بیٹے) قشم کے ساتھ دو دھبھی پلایا۔ سیدہ ام افضل رضی اللہ عنہا ابتدائے نبوت میں ایمان لے آئی تھیں لیکن ان کے شوہر حضرت عباس رضی اللہ عنہ نے اپنے اسلام کا کھل کر اظہار نہیں کیا تھا اس لیے فتح مکہ سے پہلے مدینہ متوہہ بھرت نہ کر سکیں۔ سورۃ النساء کی آیت نمبر ۷۹ میں ان لوگوں کو وعد سنائی گئی ہے جو قدر و استطاعت کے باوجود بھرت نہ کریں لیکن کمزور مردوں، عورتوں اور بچوں کو اس وعدے سے مستثنی رکھا گیا ہے۔

حضرت عبداللہ بن عباس رضی اللہ عنہ فرماتے ہیں کہ:

”میں اور میری ماں بھی ان لوگوں میں شامل تھے جنہیں بھرث نہ کر سکنے پر قرآنی وعدے مستثنی رکھا گیا تھا۔“
(جمع الفوائد، جلد ۲، ص: ۱۵۷۔ رقم الحدیث: ۲۸۹۲)

اس روایت سے معلوم ہوتا ہے کہ سیدہ اُمّ الفضل رضی اللہ عنہا فتح مکہ تک حضرت عباس رضی اللہ عنہ کے ساتھ مکہ میں ہی مقیم رہیں۔ مکہ مکرم رمضان ۸ھ میں فتح ہوا۔ تھیں اور طائف کے معروفوں اور عمرۃ الجراہ کے بعد ادا خڑی قعدہ ۸ھ مدینہ منورہ کی طرف آپ صلی اللہ علیہ وسلم کی مراجعت ہوئی۔ سیدہ اُمّ الفضل رضی اللہ عنہا بھی اپنے شوہر حضرت عباس رضی اللہ عنہ کے ہمراہ مدینہ تشریف لے آئیں تو اس طرح حضرت حسین رضی اللہ عنہ کی ولادت ۹ھ کے اوائل میں ثابت ہوتی ہے۔

یہ ملحوظہ رہے کہ سیدہ اُمّ الفضل رضی اللہ عنہ نے اپنے خواب کی تعبیر نبی اکرم صلی اللہ علیہ وسلم کی خدمت میں خود حاضر ہو کر دریافت کی تھی۔ ابن ماجہ اور دلائل النبوت (لیہیقی) کے متن سے اسی بات کی تائید ہوتی ہے:

”قالت اُمّ الفضل يا رسول الله.....“ (سنن ابن ماجہ، ص: ۲۸۹)

”انها دخلت على رسول الله و قالت.....“ (مشکلۃ المصائب، ص: ۵۷۲)

روایت میں مذکور صریح الفاظ سے بعض حضرات کے احتمال کا بھی رو ہو گیا کہ ”اُمّ الفضل رضی اللہ عنہا“ نے نبی اکرم صلی اللہ علیہ وسلم سے اپنے خواب کی تعبیر کسی قاصد کے ذریعے پوچھی ہو گی۔

یہ احتمال اس لیے بھی غلط ہے کہ تعبیر میں بچ کو گود میں لینے اور اسے دودھ پلانے کا بھی ذکر تھا تو سیدہ اُمّ الفضل رضی اللہ عنہا کے مکرمہ میں قیام پذیر ہونے کی صورت میں کسی قاصد کے ذریعے خواب کی تعبیر معلوم کر کے اس کے اس حصے پر کیوں کرعمل کیا جا سکتا تھا؟

مولانا محمد نافع صاحب سیدہ اُمّ الفضل رضی اللہ عنہا کا خواب اور نبی اکرم صلی اللہ علیہ وسلم کی بتائی ہوئی تعبیر نقل کرنے کے بعد لکھتے ہیں کہ:

”چنانچہ بشارت مذکورہ کے مطابق جناب نبی کریم صلی اللہ علیہ وسلم کے نواسے حضرت حسین رضی اللہ عنہ سیدہ فاطمة الزهراء سے متولد ہوئے اور ان کو جناب اُمّ الفضل رضی اللہ عنہا (لبابہ بنت الحارث) نے اپنی گود میں لے کر قم بن عباس رضی اللہ عنہ کے ساتھ اپنا شیر پلا پایا اور اس طرح مذکورہ خواب کی تعبیر پوری ہوئی۔“

اس روایت کی رو سے حضرت حسین رضی اللہ عنہ کی براہ راست حضور اکرم صلی اللہ علیہ وسلم سے نسبت خوب عیاں ہے۔ اسے جناب نبی اقدس صلی اللہ علیہ وسلم نے اپنے الفاظ میں یوں فرمایا:

”الحسین مِنِّي وَ أنا مِنَ الْحُسَینِ“

(فواہد نافع، حصہ دوم، ص: ۱۷۰)

ایک روایت سے معلوم ہوتا ہے کہ اُمّ الفضل رضی اللہ عنہا نے رمضان ۹ھ میں بھرت کی تھی۔ ”وَقَدْ وُمِّلَ أَمْ الفَضْلُ فِي رَمَضَانَ فِي التَّاسِعِ“، اگر حضرت عباس رضی اللہ عنہ سے متعلق حافظ ابن حجر عسقلانی کے اس قول کہ: ”فِيمَا هاجَرَ قَبْلَ الْفَتحِ بِقَلِيلٍ وَ شَهَدَ الْفَتحَ“ (الاصابہ، جلد: ۲، ص: ۲۷۱)

پھر انہوں نے (علانیہ) قول اسلام کے بعد فتح مکہ سے کچھ پہلے مدینہ کی طرف بھرت کی۔) کو ترجیح دی جائے تو پھر بھی سیدنا حسین رضی اللہ عنہ کی ولادت ۵رمذان ۹ھ میں واقع نہیں ہو سکتی کیونکہ اس قول کے اعتبار سے تاریخ ولادت فتح مکہ رمضان سے پہلے ۵رمذان ۸ھ قرار دی جائے گی۔

البتہ مجھشی ابن ماجہ شیخ عبدالغنی الحجج دی الدھلوی المدنی نے ایک اور انداز سے اس کا تجزیہ فرمایا ہے۔ چنانچہ وہ اُمّ الفضل کے خواب سے متعلق زیر بحث روایت کی تشریح کرتے ہوئے لکھتے ہیں کہ:

”قولہ قسم هو ابن عباسالخ“ یعنی روایی کا قول قسم تو وہ حضرت عباس رضی اللہ عنہ کے بیٹے ہیں اور اُمّ الفضل رضی اللہ عنہا ان کی بیوی ہیں لیکن اس پر یہ اشکال پیدا ہوتا ہے کہ حضرت عباس رضی اللہ عنہ کے بیٹے (قسم) اور اُمّ الفضل رضی اللہ عنہا کی نبی اکرم صلی اللہ علیہ وسلم کے پاس آمد فتح مکہ کے سال ۸ھ میں ہوئی اور اس وقت تو حضرت حسن رضی اللہ عنہ اور حضرت حسین رضی اللہ عنہ دونوں کا دودھ چھڑایا جا چکا تھا کیونکہ (جمہور کے قول کے مطابق) حضرت حسن رضی اللہ عنہ کی ولادت ۳ھ اور حضرت حسین رضی اللہ عنہ کی ۲ھ کی ہے تو یہاں یہی بات کہی جاسکتی ہے کہ اگر قادہ کی وہ روایت صحیح ہے جو ابن اشیر نے اسد الغابہ میں لکھی ہے کہ حضرت حسین رضی اللہ عنہ کی ولادت پچھے سال اور ساڑھے پانچ ماہ گزرنے پر ہوئی تھی تو (اس حساب سے) ان کی ولادت رجب ۷ھ کی ہوتی ہے اور اُمّ الفضل کی (مدینے میں) آمد رمضان ۹ھ بھری میں ہوئی تھی۔ اس حساب سے (حضرت حسین رضی اللہ عنہ کی) ولادت اور (اُمّ الفضل رضی اللہ عنہ کے مدینے میں) آمد کے درمیان دو سال اور دو ماہ کی مدت بنتی ہے تو یہ (صورت حال) امام ابوحنیفہ کے مذہب پر منطبق ہوتی ہے کہ بچے کے دودھ چھڑانے کی مدت تیس مہینے ہوتی ہے۔“

(ابن ماجہ، ص: ۲۸۹ء۔ حاشیہ نمبر ۶۔ انجام الحاجۃ۔ مطبوعہ مکتبہ دار القرآن والحدیث ملتان)

لیکن ابن ماجہ اور دلائل النبوۃ میں مذکور روایت کے متن سے اس کی تائید نہیں ہوتی کیونکہ اس کے مطابق اُمّ الفضل رضی اللہ عنہا نے اپنے خواب کی تعبیر نبی اکرم صلی اللہ علیہ وسلم کی خدمت میں خود حاضر ہو کر دریافت کی تھی اور مجھشی کے بقول وہ رمضان ۹ھ بھری میں مدینہ متورہ میں آئیں۔ لہذا مطابق روایت حضرت حسن رضی اللہ عنہ کی ولادت ۷ھ بھری اور حضرت حسین رضی اللہ عنہ کی ولادت ۹ھ بھری سے پہلے نہیں ہو سکتی۔

حضرت حسن رضی اللہ عنہ کے بھری میں پیدا ہونے کی تائید اس بات سے بھی ہوتی ہے کہ اس موقع پر ”دایہ گیری“ کے فرائض سیدہ اسماء بنت عمیس رضی اللہ عنہا نے سرانجام دیے تھے جو اپنے شوہ حضرت جعفر طیار رضی اللہ عنہ کے

ہمراہ فتح خیر کے موقع پر ۷ بجھی میں جب شہ سے مدینہ متورہ تشریف لائی تھیں۔

یہ بات صحیح ہے کہ حضرت حسن رضی اللہ عنہ عمر میں حضرت حسین رضی اللہ عنہ سے بڑے تھے لیکن یہ ضروری نہیں کہ وہ حضرت فاطمہ کی پہلی اولاد بھی ہوں۔ جبکہ حقیقت یہ ہے کہ سیدہ اُمّ کلثوم رضی اللہ عنہا زوجہ عمر فاروق رضی اللہ عنہ اپنے دونوں بھائیوں سے بڑی تھیں۔

ترجمان شیعیت ملا باقر مجلسی لکھتے ہیں کہ:

”یہ سن کر جناب فاطمہ رضی اللہ عنہا کو نہایت صدمہ ہوا اور متکفر و متددھو گئیں یہاں تک کہ رات ہو گئی۔ جب رات ہوئی امام حسن گودا میں اور امام حسین گوبائیں کاندھے پر اٹھایا اور بایاں ہاتھ اُمّ کلثوم کا اپنے ہاتھ میں لیا اور اپنے پدر بزرگوار کے گھر تشریف لے گئیں..... واپسی پر جناب رسول اللہ صلی اللہ علیہ وسلم نے امام حسن گو اور فاطمہ نے امام حسین گو اٹھایا اور اُمّ کلثوم کا ہاتھ پکڑ کر گھر سے مسجد میں تشریف لائے۔ (جلاء العيون، ج: ۱، ص: ۲۱۸۔ ۲۱۷)

اس روایت سے معلوم ہوتا ہے کہ سیدہ اُمّ کلثوم اپنے دونوں بھائیوں سے عمر میں بڑی تھیں تھیں تو انہیں پیدا چلایا گیا۔ نیز اس روایت سے یہ بات بھی معلوم ہوئی کہ ۷ بجھی میں جب ان کا نکاح حضرت عمر رضی اللہ عنہ کے ساتھ ہوا تو وہ کسی بھی صورت میں چودہ برس سے کمر عمر نہیں ہو سکتیں۔

بہر حال نبی اکرم صلی اللہ علیہ وسلم سیدہ فاطمہ رضی اللہ عنہا کے ہاں دوسرے بیٹے کی ولادت کی اطلاع پا کر ان کے گھر تشریف لے گئے۔ آپ صلی اللہ علیہ وسلم نے اس نومولود بچے کو آغوش میں لے کر کانوں میں اذان دی، برکت کے لیے اپنی زبان مبارک ان کے منہ میں ڈالی، شہد چٹایا، کھجور چبا کر اس کی گھٹی دی اور دعا میں دیتے ہوئے نام پوچھا؟ سیدنا علی رضی اللہ عنہ نے جواب دیا: ”حرب“، لیکن آپ صلی اللہ علیہ وسلم نے بدلت کر ”حسین“ رکھا۔ ساتویں دن عقیقہ کیا اور سر کے بال ترشانے کے بعد خوشبو لگائی گئی۔

عہدِ نبوی میں حضرت حسین رضی اللہ عنہ انتہائی کم سن تھے اس لیے برادر است آپ صلی اللہ علیہ وسلم سے استفادہ کا زیادہ موقع نہ لاتا ہم حضرت علی رضی اللہ عنہ جیسے والد نے اس کی تلافی کر دی۔

نبی اکرم صلی اللہ علیہ وسلم ان کے ساتھ انتہائی شفقت فرماتے تھے۔ چونکہ سیدہ فاطمہ رضی اللہ عنہا کا مکان ججرہ عائشہ رضی اللہ عنہا کے ساتھ متصل تھا اس لیے تقریباً روزانہ انہیں دیکھنے کے لیے تشریف لے جاتے اور دونوں صاحبزادوں کو بلا کران سے پیار کرتے، گود میں لیے پھرتے، کبھی کندھوں پر اٹھا لیتے، ان سے لاڑ کرتے اور ان کا لاڑ دیکھتے اور وہ دونوں بھی آپ صلی اللہ علیہ وسلم سے بے حد منوس تھے۔ ان کی شان میں نبی اکرم صلی اللہ علیہ وسلم نے فرمایا:

”هماری بیاناتا من الدنیا“ یہ دونوں توانیا میں میرے پھول ہیں۔

(صحیح بخاری، کتاب فضائل اصحاب النبی، باب: مناقب الحسن و الحسین، رقم المحدث: ۳۲۵۳)

ایک مرتبہ نبی اکرم صلی اللہ علیہ وسلم سیدہ فاطمہ رضی اللہ عنہا کے مکان کے قریب سے گزر رہے تھے کہ حضرت حسین رضی اللہ عنہ کے دونے کی آواز آئی تو فوراً پڑھے اور جا کر سیدہ رضی اللہ عنہا سے فرمایا:

”اللَّمَّا تَعْلَمَ إِنَّ بَكَائِهِ يَؤْذِنِي“ کیا تو نہیں جانتی کہ اس کے دونے سے مجھے تکلیف ہوتی ہے۔

پھر آگے بڑھ کر انہیں اٹھا لیا، پیار کیا اور جب تک وہ چپ نہ ہوئے گھر سے باہر نہ نکل۔

(طبرانی، جلد: ۳، ص: ۱۱۶، رقم الحدیث: ۲۸۷۲)

حضرت حسین رضی اللہ عنہ عہد صدقی و فاروقی میں کم سنی کی وجہ سے کسی مہم میں حصہ نہیں لے سکے البتہ عہد عثمانی میں انہوں نے اپنے بھائی کے ہمراہ حضرت سعید ابن العاص رضی اللہ عنہ کی زیر قیادت ۳۰ ہجری میں طبرستان کی فوج کشی میں شرکت فرمائی۔

۳۵ ہجری کے آخر میں جب مفسدوں، باغیوں اور بلاؤیوں نے حضرت عثمان رضی اللہ عنہ کے گھر کا محاصرہ کیا تو دونوں بھائی نے بحیثیت محافظ شہب و روزانہ بھائی جراءت مندا نہ کردار ادا کیا۔

حضرت علی رضی اللہ عنہ کے دور خلافت میں جنگ جمل، جنگ صفین اور جنگ نہروان میں بھی گراں قدر خدمات سر انجام دیں۔

حضرت علی رضی اللہ عنہ کی شہادت کے بعد حضرت حسن رضی اللہ عنہ سریر آرائے خلافت ہوئے۔ موصوف نے ابتداء ہی سے صلح پسند، خون ریزی سے اجتناب کرنے والے اور مسلمانوں کے باہمی قتال سے سخت تنفر تھے۔ پھر ان کے ششماہی دور خلافت میں ایک موقع ایسا بھی آیا کہ وہ اپنی فوج سے بیزار اور ما یوس ہو گئے اور ان پر بالکل اعتماد نہ رہا اور حق یہ ہے کہ یہ اعتماد کے قابل ہی نہ تھے اور بارہا زبان سے وفادار اور عمل سے بے وفا ثابت ہو چکے تھے۔

علاوہ ازیں حضرت حسن رضی اللہ عنہ اپنی فراست و بصیرت اور سابقہ تحریب و مشاہدے سے یہ معلوم کر لیا تھا کہ ان مفسدین سے صرف حضرت معاویہ رضی اللہ عنہ کی شخصیت ہی نہ را آزمائہو سکتی ہے تو کیوں نے زمام خلافت انہیں سونپ کر قصاص عثمان رضی اللہ عنہ اور اپنے نانا صلی اللہ علیہ وسلم کی اس پیشین گوئی کی تکمیل کا باعث بن جاؤں کہ:

”إِنَّ أَبْنَى هَذَا سَيِّدَ لَعْلَّ اللَّهَ أَنْ يُصْلِحَ بِهِ بَيْنَ فِتَّيْنِ عَظِيمَتِينِ مِنَ الْمُسْلِمِينَ“

(صحیح بخاری، کتاب الصلح، رقم الحدیث: ۲۷۰۴)

یقیناً میرا یہ نواسہ سید ہے اور شاید اللہ تعالیٰ اس کے ذریعے سے مسلمانوں کے دو بڑے گروہوں میں صلح کرائے گا۔

لہذا حضرت حسن رضی اللہ عنہ نے یہ سعادت حاصل کرنے کے لیے معقول و مناسب شرائط طے کر کے حضرت معاویہ رضی اللہ عنہ کے ساتھ صلح کر کے باقاعدہ ان کے ہاتھ پر خلافت کی بیعت بھی کر لی، باتفاق شیعہ و سنی مؤمنین ان مبايعین میں دوسرے نمبر پر حضرت حسین رضی اللہ عنہ بھی شامل ہیں۔

اس عظیم الشان صلح سے یہودیوں، موسیوں، منافقوں، تفرقہ بازوں، ابن ابی اور ابن سبا کے تربیت یافتہ مفسدوں کی امیدوں پر اوس پڑ گئی۔ اس لیے وہ دونوں بھائیوں کو برابر بیعت توڑنے پر اکساتے رہے لیکن یہ حضرات اپنے مؤقف پر جراءت و بہادری کے ساتھ تقدیر ہے۔

حضرت حسن رضی اللہ عنہ کی وفات کے بعد اہل عراق نے ایک دفعہ پھر حضرت حسین رضی اللہ عنہ ”نقض بیعت پر ابھارنے کی کوشش کی۔ حضرت معاویہ رضی اللہ عنہ کے جواب طلب کرنے پر حضرت حسین رضی اللہ عنہ نے اپنے وضاحتی مکتب میں یہ اعلان فرمایا کہ:

”انا قد بايعنا و عاهدنا ولا سبیل الی نقض بیعتنا“

(اخبار الطوال، ص: ۲۲۰، تحت مبايعة معاویہ بالخلافة)

یقیناً ہم بیعت اور معاہدہ کر چکے ہیں اور بیعت توڑنے کی کوئی صورت نہیں ہے۔

حضرت معاویہ رضی اللہ عنہ کے عہد خلافت میں دونوں بھائی ہرسال ان کے پاس ملاقات کے غرض سے جب تشریف لے جاتے تو وہ ان دونوں کی بہت زیادہ تکریم کرتے، ان کا استقبال کرتے اور عطايات کثیرہ سے نوازتے تھی کہ بعض اوقات ایک دن میں دو دو لاکھ درہم بھی پیش کر دیتے تھے۔ (البدایہ والنہایہ، جلد: ۸، ص: ۱۵)

حضرت حسن رضی اللہ عنہ کی وفات کے بعد بھی حضرت حسین رضی اللہ عنہ نے یہ سلسلہ جاری رکھا اور حضرت معاویہ رضی اللہ عنہ اسی طرز عمل کا مظاہرہ کرتے رہے۔ یہ لمحو مظر ہے کہ یہ عطایا و ہدایا مقررہ سالانہ وظائف کے علاوہ تھے۔ حضرت حسن رضی اللہ عنہ نے سیدنا معاویہ رضی اللہ عنہ کے عہد خلافت میں مشہور غزوہ قسطنطینیہ میں حضرت ابوالیوب الانصاری، عبد اللہ بن عمر، عبد اللہ بن عباس، عبد اللہ بن زبیر اور دیگر صحابہ کرام رضی اللہ عنہم کی معیت میں شرکت بھی فرمائی۔ اس غزوہ کے بارے میں نبی اکرم صلی اللہ علیہ وسلم نے بشارت دی تھی کہ میری امت کا پہلا شکر جو قسطنطینیہ پر حملہ آور ہو گا اس کی مغفرت ثابت ہو چکی ہے۔ (صحیح بخاری، رقم الحدیث: ۲۹۲۲)

دیگر کتب حدیث کے علاوہ صرف صحیح بخاری میں یہ روایت سات مختلف ابواب میں آئی ہے۔ یہ بھی ایک مسلمہ حقیقت ہے کہ اس ”مفغور لهم“، لشکر کے امیر حضرت معاویہ رضی اللہ عنہ کے فرزند امیر زید تھے۔ ملاحظہ ہو:

(صحیح بخاری، جلد: اول، ص: ۱۵۸۔ طبقات ابن سعد، جلد: ۲، ص: ۳۱۔ مطبوع نفیس الکیڈی کراچی۔ عمدة القاری، جلد: ۱۷، ص: ۱۹۸۔ قسطلانی، جلد: ۵، ص: ۱۰۳۔ فتح الباری، جلد: ۶، ص: ۱۰۳۔ مند احمد بن حنبل، جلد: ۵، ص: ۳۱۶۔ منہاج النہی، جلد: ۲، ص: ۲۵۲۔ الاستیعاب مع الاصابہ، جلد: ۱، ص: ۳۰۳۔ اسد الغاب تحت ابوالیوب الانصاری رضی اللہ عنہ۔ تاریخ ابن عساکر، جلد: ۷، ص: ۱۱۵۔) اتحت الحسین بن علی رضی اللہ عنہما۔ (البدایہ والنہایہ، جلد: ۸، ص: ۵۸)

اسی غزوے میں میزبانی رسول صلی اللہ علیہ وسلم سیدنا ابوالیوب الانصاری کی وفات واقع ہوئی اور ان کی وصیت

کے مطابق ان کی نماز جنازہ امیر لشکر یزید نے پڑھائی اور شمن کی سرز میں میں دور لے جا کر فٹن کر دیا۔

قیصر کو جب پتہ چلا تو اس نے کہا کہ اسلامی لشکر کے واپس جانے کے بعد، ان کی لاش کو نکال کر کتوں کے آگے

ڈال دیں گے۔ جس کے جواب میں امیر لشکر یزید نے رومیوں کو مقاطب کرتے ہوئے کہا کہ:

”یا اهل القدسنتینیہ هذا رجل من اکابر اصحاب محمد نبینا صلی اللہ علیہ وسلم و قد

دفنا حيث ترون والله! لئن تعرضتم له لا هدم من من کل کنیسۃ فی ارض الاسلام ولا یضر بناقوس

بارض العرب ابداً۔“

(ناخ التواریخ، جلد: ۲، ص: ۲۶۔ الاستیعاب، جلد: ۲، ص: ۲۳۸۔ العقد الفرید، جلد: ۳، ص: ۱۳۳)

اے قسطنطینیہ کے باشندو! یہ ہمارے نبی کریم صلی اللہ علیہ وسلم کے حملی القدر صحابی ہیں اور تم دیکھ رہے ہو جہاں

ہم نے انہیں دفن کیا ہے۔ اللہ کی قسم! اگر تم نے ان کو کسی قسم کا ضرر پہنچایا تو میں ارض اسلام میں موجود ہر کنیسہ کو گراوں گا اور

پھر سرز میں عرب میں کبھی ناقوس نہیں بجے گا۔

امیر یزید کی اس جراءت مندانہ دھمکی سے قیصر پر اس قدر خوف طاری ہوا کہ حضرت مسیح علیہ السلام کی قسم کا حاکر

یقین دلایا کہ اس قبر کے ساتھ کسی قسم کی بے ادبی و گستاخی نہ ہو گی بلکہ اس کی حفاظت کا بھرپور خیال رکھا جائے گا۔

حضرت معاویہ رضی اللہ عنہ کی وفات کے بعد اہل کوفہ نے اپنی مجلس مشاورت میں طے شدہ منصوبے کے

مطابق خطوط اور فوڈ کے ذریعے سے حضرت حسین رضی اللہ عنہ کو کوفہ آنے کی دعوت دی۔ جب حضرت حسین رضی اللہ عنہ

نے اپنے چچا زاد بھائی مسلم بن عقیل رضی اللہ عنہ کو صحیح صورت حال معلوم کرنے کے لیے کوفہ بھیجا تو انہوں نے ان کے

ذریعے سے بھی حالات کی سازگاری پر مبنی رپورٹ اور کوفہ کی طرف رواگئی کا ”گرین سکنل“ بھجوادیا۔

حضرت حسین رضی اللہ عنہ نے اس ”سکنل“ کے ملنے کے بعد احباب کے منع کرنے کے باوجود غلیچ ترک کر

کے ”مئی“ کے بجائے کوفہ کی طرف رواگئی اختیار کر لی۔

راتستے میں مسلم بن عقیل رضی اللہ عنہ کی شہادت کی اطلاع پا کر واپسی کا ارادہ کیا لیکن قافلے میں شامل کوئی وفد

آڑنے آگیا اور گھیر کر انہیں سفر جاری رکھنے پر آمادہ کر لیا۔ غدار اور بے وفا کوئیوں کے عزم دیکھ کر میدان کربلا میں حضرت

حسین رضی اللہ عنہ نے حسب ذیل تین شرائط پیش فرمائیں:

۱۔ مجھے مدینہ منورہ واپس جانے دیا جائے۔

۲۔ کسی سرحد پر بھیج دیا جائے تاکہ کفار کے ساتھ جہاد کروں۔

۳۔ امیر یزید کے پاس شام صحیح دیا جائے تاکہ میں اس کے ہاتھ میں ہاتھ دوں یا اپنا معاملہ اس کے سپرد کر دوں تو وہ

میرے بارے میں جو چاہے فیصلہ کرے۔

”اضع بدی فی ید یزید بن معاویۃ، فاضع بدی فی یده، فاضع بدی فی یدہ فی حکم فی ما رأی، او ان اضع بدی علی ید یزید فهو ابن عمّی۔“

(تاریخ طبری، جلد: ۲، ص: ۳۱۲۔ البدایہ والنہایہ، جلد: ۸، ص: ۷۰۔ تاریخ ابن خلدون اردو، جلد: ۲، ص: ۱۰۶۔ تاریخ
الخلفاء للسیوطی اردو، ص: ۳۰۳۔ الاصابہ، جلد: ۱، ص: ۳۳۳۔ البر اس شرح لشرح العقامہ، ص: ۵۲۱۔ احسن الفتاوی، جلد:
۶، ص: ۲۰۳۔ تاریخ اسلام، اکبر شاہ خان نجیب آبادی، جلد: ۲، ص: ۷۵۔ کتاب الارشاد، ص: ۲۱۰۔ تنجیح شافی، ص: ۲۷۔

روح اسلام ترجمہ پرست آف اسلام، ص: ۴۵۸، مؤلف: جمشیں امیر علی)

لیکن کوفیوں نے مذکورہ شرائط تسلیم کرنے سے صاف انکار کر دیا۔ کیونکہ ان کے خطوط حضرت حسین رضی اللہ عنہ
کے پاس محفوظ تھے۔ نیز مسلمانوں کے مابین اتحاد و اتفاق سبائیوں اور منفدوں کے لیے موت کا پیغام بھی تھا۔ لہذا انہوں
نے حضرت حسین رضی اللہ عنہ اور ان کے رفقاء کو انتہائی بے دردی کے ساتھ شہید کر دیا۔

کوفہ اصل کے اعتبار سے شیعوں کا شہر ہے جس میں کسی کا سُنّتی ہونا محتاج دلیل ہے لیکن شیعہ ہونے کے لیے اتنا
کہہ دینا ہی کافی ہے کہ میں کوئی ہوں۔ چنانچہ شیعہ مجتہد قاضی نور اللہ شوستری لکھتے ہیں کہ:
”اہل کوفہ کا شیعہ ہونا محتاج دلیل نہیں ہے بلکہ بدیہی امر ہے جب کہ اہل کوفہ کا سُنّتی ہونا خلاف اصل ہے اور
محتاج دلیل ہے۔“ (مجالس المؤمنین، ص: ۲۵۰)

حضرت حسین رضی اللہ عنہ کو بلا نے والے، خطوط لکھنے والے، خطوط پہنچانے والے اور خطوط میں (طلاق و
عناق) قسمیہ عہدو پیمان کرنے والے، اپنی موت و حیات کو حضرت حسین رضی اللہ عنہ کی موت و حیات سے وابستہ کرنے
والے، مسلم بن عقیل رضی اللہ عنہ کے ہاتھ پر اسی ہزار کی تعداد میں بیعت کرنے والے پھر بیعت توڑنے والے، مسلم رضی
الله عنہ کو شہید کرنے والے، حضرت حسین رضی اللہ عنہ کو گھیر کر کوفہ لانے والے، ان کا راستہ روکنے والے، انہیں رفقاء سمیت
شہید کرنے والے، مستورات کے خیموں میں لوٹ مار کرنے والے، زینب و فاطمہ کے زیورات اتارنے والے اور فرضی
محبت جتا کر نوحہ و ماتم کرنے والے سب کے سب شیعہ ہی تھے۔ مزید اطمینان کے لیے حسب ذیل کتب کا مطالعہ نہایت ہی
مفید ثابت ہو گا۔

قاتلان حسین رضی اللہ عنہ، مؤلف: مولانا عبدالشکور مرزا پوری۔ شکست اعداء حسین رضی اللہ عنہ، مؤلف: مولانا
الله یار خان چکڑالوی۔ تحفہ حسینیہ، حصہ سوم: ص: ۱۵۱ تا ۱۵۳، مؤلف: علامہ ابو الحسنات محمد اشرف سیالوی۔ الکلام الحاوی فی
تحقیق عبارۃ الطحاوی، ص: ۱۵۹ تا ۱۶۲، مؤلف: مولانا محمد سرفراز خان صدر)

امام اہل سنت مولانا محمد سرفراز خان صدر رحمۃ اللہ علیہ قاتلان حسین رضی اللہ عنہ کی جامہ تلاشی لینے اور ان کے
چہروں پر سے ”نقاب تقیہ“ اتارنے کے بعد اپنی انتہائی مدد بحث کے آخر میں فرماتے ہیں کہ:

”حضرت امام حسین رضی اللہ عنہ کو شہید کرنے اور کروانے کے بعد آج تک وہ قاتلوں پر پردہ ڈالے ہوئے ہیں اور ماتم کنایا ہیں مگر خون نا حق بھی چھپانے سے کہیں جھپتا ہے۔“

کیوں وہ بیٹھے ہیں مری لغش پر دامن ڈالے

دعا کریں کہ اللہ تعالیٰ ہمیں حق سمجھنے اور حق پر ثابت قدم رہنے کی توفیق دے۔“

(الکلام الحاوی فی تحقیق عبارۃ الطحاوی، ص: ۱۶۲)

نقیہ الحصر، مفتی رشید احمد صاحب رحمۃ اللہ علیہ فرماتے ہیں کہ:

”یہ روایت (اما ان اضع یدی فی یہ زید) اس پر نص ہے کہ حضرت حسین رضی اللہ عنہ یہ زید کی خلافت کو تسلیم کر چکے تھے۔ بالفرض یہ روایت نہ بھی ہوتی تو یہ زید کی حکومت کے تحت جہاد کے لیے جانے کی درخواست کرنا ہی خلافت یہ زید کو تسلیم کرنے پر واضح دلیل ہے.....“

اس تفصیل سے معلوم ہوا کہ حضرت حسین رضی اللہ عنہ کے خروج کے وقت کوئی حکومت موجود نہ تھی اور کوئی خلافت قائم شدہ نہ تھی۔ جب یہ زید کی خلافت قائم ہو گئی تو حضرت حسین رضی اللہ عنہ نے اپنے ارادہ سے رجوع فرمایا تھا۔“
(حسن الفتاوی، جلد: ۲، ص: ۲۰۳-۲۰۲)

حضرت مفتی صاحب اسی بحث میں آگے چل کر اسی موقوف کا اعادہ کرتے ہوئے فرماتے ہیں:

”غرضیکہ حضرت حسین رضی اللہ عنہ اس اقدام کو شرعی فرض سمجھ کر نکلے تھے مگر بعد میں راستہ ہی میں جب خلافت یہ زید کا کامل طور پر قیام و استحکام معلوم ہو گیا تو فوراً اپنے موقوف سے ہٹ گئے کیونکہ قیامِ خلافت کے بعد جوازِ خروج کی کوئی گنجائش نہ تھی۔ پس جس طرح یہ زید کے بارے میں تو قوفِ اسلام ہے اسی طرح بلکہ اس سے بدرجہ ایادہ موقوک حضرت حسین رضی اللہ عنہ کے متعلق کفِ لسان ہے اور ان کا اعزاز و احترام اور ان سے محبت و عقیدت اور حسنِ ظن ضروری کہ یہی صراط مستقیم میں الافراط والتفیر یہ ہے اور یہی اہل السنۃ والجماعۃ کا متفقہ فیصلہ اور مذہب و شعار ہے۔ آج تک اہل السنۃ والجماعۃ میں سے کسی فرد نے بھی حضرت حسین رضی اللہ عنہ کی شان میں گستاخی اور آپ کی طرف سوئیت کی نسبت کو روانہ نہیں رکھا بلکہ آپ کی محبت کو عین ایمان سمجھتے ہیں۔“ (حوالہ مذکور، ص: ۲۱۹-۲۲۰)

یہ ایک مسلمہ حقیقت ہے کہ واقعہ کربلا سبائی سازش کا شاخصانہ تھا اور سبائیت نے یہودیت کی کوکھ سے جنم لیا ہے جب کہ یہود و نصاریٰ اسلام کے ابتدئی دشمن ہیں اور ان ہی دشمنوں نے حضرت حسین رضی اللہ عنہ کی شہادت میں اہم کردار ادا کیا، انہوں نے منافقین کی جماعت کو استعمال کیا اور سانحہ کربلا کے نتیجے میں امت مسلمہ کو دو گروہوں میں تقسیم کر دیا۔ آج بھی رافضی اور سبائی حضرت حسین رضی اللہ عنہ کے نام کی آڑ میں منافت کا روپ دھار کر اسلام کو نقصان پہنچا رہے ہیں۔

حضرت حسین رضی اللہ عنہ کی شہادت تاریخِ اسلام کا ایک دردناک باب ہے۔ اس سانحہ سے یہ سبق ملتا ہے کہ

منافقین کو مسلمانوں کی صفوں سے نکال باہر کیا جائے۔

اس کے ساتھ ساتھ یہ بھی کچھ الیہ نہیں کہ پیشہ و رواعظین نے قوم کو وضعی داستانوں میں الجھا کر دین اسلام کی اصل شکل کو سخن کر دیا ہے۔ یقیناً ”بلا“ تو وہ تھی جو میدان میں حضرت حسین رضی اللہ عنہ پر نازل ہوئی مگر ”کرب“ یہ ہے کہ چودہ صدیاں بیت جانے کے بعد بھی ظالموں نے انہیں معاف نہیں کیا بلکہ جھوٹ پر جھوٹ تراش کران کے ذمے لگاتے جا رہے ہیں۔ ضرورت اس امر کی ہے کہ سیدنا حسین رضی اللہ عنہ کی تعلیمات کو عالم کیا جائے اور سبائیوں کے کفر یہ نظریات سے عالم کو آگاہ کر کے صحابہ کرام رضی اللہ عنہم پر تنقید کی سازش کو بے نقاب کیا جائے جس میں بد قسمتی سے کچھ نامی گرامی شخصیات بھی شامل ہو گئی ہیں۔ چنانچہ بانی جماعت اسلامی مولانا سید ابوالاعلیٰ مودودی ہرم کی ایک مجلس میں تقریر کرتے ہوئے فرماتے ہیں کہ:

”بعض لوگ کہتے ہیں کہ صحابے نے تو بیعت کر لی تھی حضرت حسین رضی اللہ عنہ نے کیوں نہ کی؟ اور وہ ان کو مطعون کرتے ہیں۔ حالانکہ جب کوئی مسلمان حکومت پوری طاقت سے قائم ہو تو اس کے خلاف ائمہ ہماشہ کا کام نہیں۔ صرف وہ اٹھ سکتا ہے جو فیصلہ کر چکا ہو کہ وہ اٹھے گا خواہ کچھ ہو جائے۔

جو لوگ ایسی بات کہتے ہیں ان کو صحابہ کی طرف سے صفائی پیش کرنی چاہیے نہ کہ حضرت حسین رضی اللہ عنہ کو مطعون کرنا۔ اٹھنے والے سے صفائی پیش کرنے کا مطالبہ کرنے کا کیا موقع ہے؟ صحابہ کی پوزیشن صاف کی جا سکتی ہے۔ ہر شخص کا یہ کام نہیں تھا۔“

(شہادت حسینؑ کا حقیقی مقصد، ص: ۲۳، مطبوعہ: فرینڈز پبلیکیشنز پاک گیٹ ملتان شہر)

یہ بات یقیناً باعث حیرت ہے کہ مفتی اعظم پاکستان مفتی محمد شفیع صاحبؒ بھی اسی نوعیت کا حسب ذیل تبصرہ فرمایا ہے:

”حضرت حسین رضی اللہ عنہ کو تمام صحابہؓ نے ملکہ میں روکا۔ یعنی سارے صحابہؓ کرام جو اس وقت موجود تھے سب نے روکا اور آپ نہیں رکے۔ اس سے کچھ کم فہموں نے اپنا غلط خیال قائم کر لیا کہ آپ حکومت حاصل کرنے گئے حالانکہ یہ غلط تھا۔ ایک واقعہ ہے کہ راستہ میں آپ کو جب ایک شخص نے روک کر سمجھایا تو آپ نے ایک تھیلہ اٹھ کر سارے خطوط جو تقریباً ۹ سو تھے، دکھائے کہ کوفہ سے لوگوں نے آنے پر مجبور کیا ہے اور سارے عوام نے اپنی جانبازی کا یقین دلایا ہے۔ چونکہ باطل کے مقابلہ میں صرف آپ ہی آسکتے تھے کہاں بیت ہیں دیگر صحابہؓ سے وہ کام نہ ہو گا۔“

اس سے مقصود بلاشبہ آپ کا اعلانے کلمۃ الحق تھا اور دین کی حفاظت تھی۔ صحابہ کرام نے اس وجہ سے روکا تھا کہ یہ لوگ جھوٹے ہیں۔ آپ کو دھوکہ دیں گے اور وہی ہوا۔ لیکن حضرت حسین رضی اللہ عنہ پر کوئی شبہ کرنا قطعی حرام ہے۔ البتہ وہاں جا کر آپ نے ان کی بے وفا کی کوکیجہ کر لونا چاہے تو پھر زیاد نے واپسی کا موقع نہ دیا۔ ہبھر حال یہ واقعہ ہونا تھا اور ہوا

ماہنامہ ”نیقیب ختم نبوت“ ملتان

دین و انش

لیکن عوام کا یہ کام نہیں کہ اس میں اپنی جان کھپائیں۔“

(شهادت حسین، ص: ۲۳۷، مطبوعہ: ادارہ تالیفات اشر فی ملتان، ماخوذ از مجلس مفتی اعظم)

مذکورہ بالادنوں اقتباسات صحابہ کرام رضی اللہ عنہم کے شایان شان نہیں ہیں۔ ہر باطل کے خلاف صحابہ کرام رضی اللہ عنہم ہمیشہ بزرگ آزمار ہے۔ جو حضرات غزوہ احمد میں یزید کے دادا کے مقابلہ میں آسکتے تھے تو ان کے لیے اسلام کے دورِ عروج میں خود یزید کے مقابلے میں کھڑا ہونا کیا مشکل تھا؟
نبی اکرم صلی اللہ علیہ وسلم نے صحابہ کرام رضی اللہ عنہم سے اس بات پر بھی عہد لیا تھا جس کا وہ ان الفاظ کے ساتھ اظہار و اقرار فرمایا کرتے تھے:

”بَايَعُنَا رَسُولُ اللَّهِ صَلَّى اللَّهُ عَلَيْهِ وَسَلَّمَ..... عَلَىٰ أَنْ نَقُولَ بِالْحَقِّ إِنَّمَا كَنَّا لَا نَخَافُ فِي اللَّهِ لَوْمَةً لَا تَمْ.....“ (مشکوٰۃ المصائب، ص: ۳۱۹، کتاب الامارة والقضاء، الفصل الاول)

اللہ کے رسول صلی اللہ علیہ وسلم سے ہم نے اس بات پر کبھی بیعت کی (یعنی وعدہ کیا) کہ ہم جہاں کہیں بھی ہوں گے حق کہیں گے۔ اللہ کے معاملہ میں کسی ملامت کرنے والے کی ملامت کی پرواہیں کریں گے۔
اس پر اللہ تعالیٰ کی یہ گواہی کافی ہے کہ:

مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهُ عَلَيْهِ..... (الاحزاب، آیت: ۲۳)

ترجمہ: مومنوں میں کتنے ہی ایسے شخص ہیں کہ جو اقرار انہوں نے اللہ سے کیا تھا اس کو بچ کر دکھایا۔

☆.....☆.....☆

ماہنامہ مجلس ذکر و اصلاحی بیان

28 نومبر 2013ء
جمعرات بعد نماز مغرب

دارِ بنی ہاشم مہربان کالونی ملتان	ابن امیر شریعت حضرت پیر جی سید عطاء المہمین بخاری <small>دامت برکاتہم</small> <small>امیر مجلس احرار اسلام پاکستان</small>
--	---

الداعی: سید محمد کفیل بخاری ناظم مدرسہ معمورہ دارِ بنی ہاشم مہربان کالونی ملتان
 061-4511961